



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2320/36 – 2023 පෙබරවාරි මස 21 වැනි අගනරුවාදා – 2023.02.21

(රජයේ බලයපිට ප්‍රසිද්ධ කරන ලදී)

## III වැනි කොටස – ඉඩම්

### ඉඩම් නිදහස් කිරීම පිළිබඳ දැන්වීම්

ඉඩම් අත්කර ගැනීමේ පනත (460 වැනි පරිච්ඡේදය)

උපලේඛනය

39 (1) වැනි වගන්තිය යටතේ ප්‍රත්‍යාදිෂ්ඨ කිරීම

ඉඩම් අත්කර ගැනීමේ පනතේ 38 වැනි වගන්තිය (අ) අතුරු විධානය යටතේ පනවන ලද්දා වූ ද, අංක 2095/39 හා 2018.11.01 වැනි දින දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ පළකරන ලද්දාවූ ද, 2018 අංක 288 හා 2018.10.25 වැනි දින දරන ආඥාවේ පනත සවිස්තරව දැක්වෙන ඉඩම් කොටස ශ්‍රී ලංකා ප්‍රජාතාන්ත්‍රික සමාජවාදී ජනරජය වෙත පැවරී තිබේ. එනමුත් මේ කියන ලද ඉඩම් කොටසෙහි භුක්තිය ශ්‍රී ලංකා ප්‍රජාතාන්ත්‍රික සමාජවාදී ජනරජය වෙනුවෙන් තවම භාරගෙන නැත. එබැවින්, සංචාරක හා ඉඩම් අමාත්‍ය, නාලක ජූඩ් හරිත් ප්‍රනාන්දු වන මම, ඉඩම් අත්කර ගැනීමේ පනතේ 39(1) වැනි වගන්තිය යටතේ මා හට පැවරී ඇති බලතල අනුව, අංක 2095/39 හා 2018.11.01 වැනි දින දරන අති විශේෂ ගැසට් පත්‍රයේ පළකරන ලද ඉහත සඳහන් 2018 අංක 288 හා 2018.10.25 වැනි දින දරන ආඥාව මෙම නියමය මගින් ප්‍රත්‍යාදිෂ්ඨ කරමි.

හරිත් ප්‍රනාන්දු,  
සංචාරක හා ඉඩම් අමාත්‍ය.

මගේ අංකය: 4-3/5/2017/HA/578.

ඉඩම් අත්කර ගැනීමේ නිලධාරියාගේ අංකය: DS/GFG/L&L/4/80.  
2023 ජනවාරි මස 17 වැනි දින,  
සංචාරක හා ඉඩම් අමාත්‍යාංශය,  
1200/6, "මිහිකත මැදුර",  
රජමල්වත්ත පාර, බත්තරමුල්ල.

දකුණු පළාතේ, ගාල්ල දිස්ත්‍රික්කයේ, ගාල්ල කඩවත් සතර ප්‍රාදේශීය ලේකම් කොට්ඨාසයේ, මලිගස්පේ (කසි 810019 කලාප 1) ගමේ පිහිටි සර්වේයර් ජනරාල්ගේ අංක GA/GFG/2018/513 හා 2018.09.05 දිනැති ප්‍රගමණ අනුරේඛණයේ දැක්වෙන පහත නමින් හා ප්‍රමාණයෙන් යුක්ත වූ ඉඩම් කැබලිල්ලට මායිම්:

01. කැබලි අක්ෂර "A" – ගලගාවලියද්ද වරිපනම් අංක නොදැනි – ප්‍රමාණය: හෙක්. 0.1882

උතුරට: ඇළ සහ කඩඉම් සිතියම් අංක 810019 කලාප 1 හි කැබලි අංක 9; නැගෙනහිරට: කඩඉම් සිතියම් අංක 810019 කලාප 1 හි කැබලි අංක 19 සහ 22; දකුණට: කඩඉම් සිතියම් අංක 810019 කලාප 1 හි කැබලි අංක 22 සහ ඇළ; බටහිරට: ඇළ.

EOG 02 – 0237

